




පොලිස් මාධ්‍ය කොට්ඨාසය

பொலீஸ் ஊடகப் பிரிவு

POLICE MEDIA DIVISION

14 වන මහල, සුභරූපය, බත්තරමුල්ල



දිනය } 2026.03.17	දුරකථන අංකය } 011-2887973	මගේ අංකය } D/Media/Out/453/2026	විද්‍යුත් ලිපිනය } dir.media@police.gov.lk
Date } පැය 0545	Tel.NO }	My NO }	E-Mails }

පොලිස් මාධ්‍ය කොට්ඨාසය වෙත වාර්තා වූ වැදගත් තොරතුරු ජනමාධ්‍ය වෙත යොමු කිරීම.

01. ව්‍යාජ අංක තහවුටු සහිත යතුරු පැදියක් හා ජීව පතොරොම් සමඟ සැකකරුවෙකු අත්අඩංගුවට - ගාල්ල දිසා විශේෂ මෙහෙයුම් ඒකකය

2026.03.16 දින දහවල් බටපොල පොලිස් වසමේ වතුරවිල ප්‍රදේශයේදී ගාල්ල දිසා අපරාධ කොට්ඨාසයේ නිලධාරීන් කණ්ඩායමකට ලද තොරතුරකට අනුව වැටලීමක් සිදුකර ව්‍යාජ අංක තහවුටු සහිත යතුරු පැදියක් මිලිමීටර් 9 වර්ගයේ ජීව පතොරොම් 09 ක් සහ අයිස් මත්ද්‍රව්‍ය ග්‍රෑම් 01 මිලිග්‍රෑම් 800 ක් සමඟ සැකකරුවෙකු අත්අඩංගුවට ගෙන බටපොල පොලිස් ස්ථානය වෙත ඉදිරිපත් කර ඇත.

සැකකරු වයස අවුරුදු 25 ක් වන වතුරවිල ප්‍රදේශයේ පදිංචිකරුවෙකි. ගාල්ල දිසා අපරාධ කොට්ඨාසය විසින් වැඩිදුර විමර්ශන සිදු කරනු ලබයි.

02. දිය අනතුරකින් පුද්ගලයෙකු සහ කාන්තාවක් බේරා ගැනීම - හික්කඩුව පොලිස් ජීවිතාරක්ෂක ඒකකය.

2026.03.16 වන දින උදෑසන හික්කඩුව පොලිස් වසමේ හික්කඩුව වෙරළ තීරයේ දියනෑමට ගිය විදෙස් ජාතික කාන්තාවක් දිය වැලකට හසුවී ගසාගෙනයෙමින් සිටියදී එම අවස්ථාවේ වෙරළ ආසන්නයේ රාජකාරී යෙදී සිටි හික්කඩුව පොලිස් ජීවිතාරක්ෂක ඒකකයට අනුයුක්ත පොලිස් සැරයන් 57681 අණිත්, පොලිස් කොස්තාපල් 30183 දිසානායක සහ පොලිස් කොස්තාපල් 26600 සම්පත් යන නිලධාරීන් විසින් එම කාන්තාව බේරාගෙන ඇත.

එමෙන්ම එදින සවස් කාලයේ හික්කඩුව වෙරළ තීරයේ දියනෑමට ගිය විදෙස් ජාතිකයෙකු ද දියේ ගිලී අනතුරකට පත්ව ඇති අතර එම අවස්ථාවේ වෙරළ ආසන්නයේ රාජකාරී යෙදී සිටි හික්කඩුව පොලිස් ජීවිතාරක්ෂක ඒකකයට අනුයුක්ත පොලිස් පරීක්ෂක ලක්මාල්, පොලිස් කොස්තාපල් 88089 සුරේෂ් සහ පොලිස් කොස්තාපල් 96221 දුමින්ද යන නිලධාරීන් විසින් එම පුද්ගලයා බේරාගෙන ඇත.

අනතුරට පත්ව ඇත්තේ වයස අවුරුදු 52 ක් වන බෙලරුස් ජාතික කාන්තාවක් සහ අවුරුදු 65 ක් වන රුසියානු ජාතිකයෙකි.

03. සම්භාහන මධ්‍යස්ථානයක් මුලාවෙන් පවත්වාගෙන ගිය ගණිකා නිවාස 02 ක් වටලා සැකකාරියන් 08 දෙනෙකු හා සැකකරුවෙකු අත්අඩංගුවට - පැලියගොඩ පොලිස් ස්ථානය.

2026.03.16 වන දින රාත්‍රී කාලයේ පැලියගොඩ පොලිස් වසමේ තොරණ හන්දිය සහ පැලියගොඩ ප්‍රදේශවලදී පැලියගොඩ පොලිස් ස්ථානයේ නිලධාරීන් විසින් ලද තොරතුරක් මත වැටලීමක් සිදු කර සම්භාහන මධ්‍යස්ථානයක් මුලාවෙන් පවත්වාගෙන ගිය ගණිකා නිවාස 02 ක් වටලා ගණිකා නිවාසයක් කළමනාකරණය කිරීම සම්බන්ධව සැකකරුවෙකු සහ සැකකාරියක් සමඟ ගණිකා සේවයේ යෙදීම සම්බන්ධව සැකකාරියන් 08 දෙනෙකු අත්අඩංගුවට ගෙන ඇත.

අත්අඩංගුවට ගත් සැකකරු වයස අවුරුදු 28 ක් වන කැලණිය ප්‍රදේශයේ පදිංචිකරුවෙකු වන අතර සැකකාරියන් අවුරුදු 24 ත් 39 ත් අතර වයස්වල පසුවන ලුණුගල, මොරටුව, තල්පේ, මුල්ඇඩියාව, දෙහිගල්පිටිය, නාමල්ගමුව හා ගල්නෑව යන ප්‍රදේශවල පදිංචිකාරියන් වේ.

පැලියගොඩ පොලිසිය වැඩිදුර විමර්ශන සිදුකරනු ලබයි.

04. ගෝඩා සමඟ සැකකරුවෙකු අත්අඩංගුවට - මොරගහහේන පොලිස් ස්ථානය.

2026.03.16 දින සවස් කාලයේ මොරගහහේන පොලිස් වසමේ හාල්පිටිය ප්‍රදේශයේදී මොරගහහේන පොලිස් ස්ථානයේ නිලධාරීන් කණ්ඩායමක් විසින් වැටලීමක් සිදුකර නීති විරෝධී මත්පැන් පෙරීමට යොදාගන්නා ගෝඩා ලීටර් 2220 (බැරල් 12) ක් සමඟ සැකකරුවෙකු අත්අඩංගුවට ගෙන ඇත.

සැකකරු වයස අවුරුදු 45 ක් වන වැල්මිල්ල ප්‍රදේශයේ පදිංචිකරුවෙකි මොරගහහේන පොලිසිය විසින් වැඩිදුර විමර්ශන සිදු කරනු ලබයි.

05. ලොරි රථයක ගැටී පදික කාන්තාවක් ජීවිතක්ෂයට - පිළියන්දල පොලිස් වසම.

2026.03.16 දින දහවල් කාලයේ පිළියන්දල පොලිස් වසමේ කරදියාන පාර හන්දිය සිට ගහ දක්වා ඇති අතුරු මාර්ගයේ දී රථ ගාලක නවතා තිබූ ලොරි රථයක් මාර්ගයට ප්‍රවේශ කිරීමේදී මාර්ගයේ වම්පසින් ගමන් කරමින් සිටි පදික කාන්තාවකගේ ගැටී අනතුරක් සිදුව ඇත. අනතුරින් බරපතල තුවාල ලැබූ පදික කාන්තාව පිළියන්දල රෝහලට ඇතුලත් කිරීමෙන් පසු මියගොස් ඇත.

මරණකාරිය වයස අවුරුදු 47 ක් වූ පිළියන්දල ප්‍රදේශයේ පදිංචිකාරියෙකි.

අනතුරට සම්බන්ධ ලොරි රථ රියදුරු අත්අඩංගුවට ගෙන ඇත. පිළියන්දල පොලිසිය වැඩිදුර විමර්ශන සිදු කරනු ලබයි.

06. යතුරු පැදියක් ලොරි රථයක ගැටී පැදිකරු ජීවිතක්ෂයට - අතුරුගිරිය පොලිස් වසම.

2026.03.16 දින සවස් කාලයේ අතුරුගිරිය පොලිස් වසමේ අතුරුගිරිය බොරළුගොඩ දක්ෂිණඅධිවේගී ගුවන් පාලම් මාර්ගයේ බොරළුගොඩ දෙසට ධාවනය වූ ලොරි රථයක් ප්‍රතිවිරුද්ධ දෙසින් පැමිණි යතුරු පැදියක ගැටී

අනතුරක් සිදුව ඇත. අනතුරින් බරපතල තුවාල ලැබූ පැදිකරු හා පසුපැදිකරු හෝමාගම රෝහලට ඇතුළත් කර ප්‍රතිකාර ලබමින් සිටියදී පසු පැදිකරු මියගොස් ඇත.

මරණකරු වයස අවුරුදු 14 ක් වූ අතුරුගිරිය ප්‍රදේශයේ පදිංචිකරුවෙකි

අනතුරට සම්බන්ධ ලොරි රථ රියදුරු අත්අඩංගුවට ගෙන ඇත. අතුරුගිරිය පොලීසිය වැඩිදුර විමර්ශන සිදු කරනු ලබයි.

07. ලොරි රථයක් වාහන කිහිපයක ගැටී පුද්ගලයෙකු ජීවිතක්ෂයට - අලවතුගොඩ පොලීස් වසම.

2026.03.16 දින දහවල් කාලයේ අලවතුගොඩ පොලීස් වසමේ අකුරණ නීරැල්ල මාර්ගයේ නීරැල්ල දෙසට කඳු සහිත ස්ථානයක ධාවනය වූ ලොරි රථයක් මාර්ගයේ නැවතී පසුපසට ධාවනය වී පසුපසින් ගමන් ගත් වෑන් රථයක, ත්‍රීරෝද රථයක හා ලොරි රථ දෙකක ගැටී අනතුරක් සිදුව ඇත. අනතුරින් බරපතල තුවාල ලැබූ ත්‍රීරෝද රථ රියදුරු සහ එහි ගමන් ගත් මහියෙකු මහනුවර රෝහලට ඇතුළත් කර ප්‍රතිකාර ලබමින් සිටියදී ත්‍රී රෝද රථ රියදුරු මියගොස් ඇත.

මරණකරු වයස අවුරුදු 61 ක් වන අලවතුගොඩ ප්‍රදේශයේ පදිංචිකරුවෙකි.

අනතුරට සම්බන්ධ ලොරි රථ රියදුරු අත්අඩංගුවට ගෙන ඇත. අලවතුගොඩ පොලීසිය වැඩිදුර විමර්ශන සිදු කරනු ලබයි.

08. යතුරු පැදියක් ට්‍රැක්ටර් රථයක ගැටී පැදිකරු හා පසුපැදිකාරිය ජීවිතක්ෂයට - යාපනය පොලීස් වසම.

2026.03.16 දින රාත්‍රී කාලයේ යාපනය පොලීස් වසමේ යාපනය කොළොම්බුතුරේ මාර්ගයේ නෙඩුම්කුලම් හන්දිය ආසන්නයේදී යාපනය දෙස සිට කොළොම්බුතුරේ දෙසට ධාවනය වූ යතුරු පැදියක් ප්‍රතිවිරුද්ධ දෙසින් පැමිණි ට්‍රැක්ටර් රථයක ගැටී අනතුරක් සිදුව ඇත. අනතුරින් බරපතල තුවාල ලැබූ පැදිකරු හා පසුපැදිකාරිය යාපනය රෝහලට ඇතුළත් කර ප්‍රතිකාර ලබමින් සිටියදී මියගොස් ඇත.

මරණකරු වයස අවුරුදු 24 ක් සහ මරණකාරිය වයස අවුරුදු 19 ක් වන මානියම්තෝට්ටම් ප්‍රදේශයේ පදිංචිකරුවන් වේ.

අනතුරට සම්බන්ධ ට්‍රැක්ටර් රථ රියදුරු අත්අඩංගුවට ගෙන ඇත. යාපනය පොලීසිය වැඩිදුර විමර්ශන සිදු කරනු ලබයි.

පොලීස් මාධ්‍ය කොට්ඨාසය.